

©  
കേരള നിയമസഭാ സെക്രട്ടേറിയറ്റ്  
2012

കേരള നിയമസഭാ പ്രിന്റിംഗ് പ്രസ്സ്.



പതിമൂന്നാം കേരള നിയമസഭ

**സബ്ജക്ട് കമ്മിറ്റി X**  
**(വനവും പരിസ്ഥിതിയും വിനോദസഞ്ചാരവും)**

2011-12 സാമ്പത്തികവർഷത്തെ ധനാഭ്യർത്ഥനകളുടെ പരിശോധന സംബന്ധിച്ച സബ്ജക്ട് കമ്മിറ്റി X-ന്റെ ഒന്നാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ട്

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്]

2012 ജൂലൈ 24-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2012

പതിമൂന്നാം കേരള നിയമസഭ

സബ്ജക്ട് കമ്മിറ്റി X  
(വനവും പരിസ്ഥിതിയും വിനോദസഞ്ചാരവും)

2011-12 സാമ്പത്തികവർഷത്തെ ധനാഭ്യർത്ഥനകളുടെ പരിശോധന സംബന്ധിച്ച സബ്ജക്ട് കമ്മിറ്റി X-ന്റെ ഒന്നാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ട്

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്]

ഉള്ളടക്കം

		പേജ്
സമിതിയുടെ ഘടന	..	v
അവതാരിക	..	vii
റിപ്പോർട്ട്	..	1

**സബ്ജക്ട് കമ്മിറ്റി X**  
**(വനവും പരിസ്ഥിതിയും വിനോദസഞ്ചാരവും)**  
**(2011-2013)**

ഘടന

ചെയർമാൻ :

ശ്രീ. കെ. ബി. ഗണേഷ് കുമാർ,  
വനവും സ്പോർട്സും സിനിമയും വകുപ്പുമന്ത്രി.

എക്സ്-ഓഫീഷ്യോ അംഗം :

ശ്രീ. എ. പി. അനിൽ കുമാർ,  
പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും  
വകുപ്പുമന്ത്രി.

അംഗങ്ങൾ :

- ശ്രീ. കെ. അജിത്
- „ ബി. ഡി. ദേവസ്സി
- „ ഹൈബി ഇൗഡൻ
- „ മോൻസ് ജോസഫ്
- „ എസ്. രാജേന്ദ്രൻ
- „ രാജു എബ്രഹാം
- „ ബി. സത്യൻ
- „ കെ. എം. ഷാജി
- „ സണ്ണി ജോസഫ്.

നിയമസഭാ സെക്രട്ടേറിയറ്റ് :

- ശ്രീ. പി. കെ. മുരളീധരൻ, സെക്രട്ടറി-ഇൻ-ചാർജ്
- „ കെ. പുരുഷോത്തമൻ, ജോയിന്റ് സെക്രട്ടറി
- ശ്രീമതി എൽ. യമുനകുമാരി, ഡെപ്യൂട്ടി സെക്രട്ടറി
- „ കെ. രാധാമണി, അണ്ടർ സെക്രട്ടറി.

അവതാരിക

വനം, പരിസ്ഥിതി, വിനോദസഞ്ചാരം എന്നിവയുൾപ്പെട്ട സബ്ജക്ട് കമ്മിറ്റി X-ന്റെ 2011-2012 സാമ്പത്തിക വർഷത്തെ ധനാഭ്യർത്ഥനകളുടെ സൂക്ഷ്മ പരിശോധന സംബന്ധിച്ച ഒന്നാമത് റിപ്പോർട്ടിലെ ശുപാർശകളിന്മേൽ സർക്കാർ സ്വീകരിച്ച നടപടികളടങ്ങുന്ന റിപ്പോർട്ട് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളുടെ 236-ാം ചട്ടത്തിന്റെ (5)-ാം ഉപചട്ടം അനുസരിച്ച് ഞാൻ സമർപ്പിക്കുന്നു.

2. കേരള നിയമസഭയുടെ, 28-6-2011-ന് രൂപീകൃതമായ സബ്ജക്ട് കമ്മിറ്റി X-ൽ ധനാഭ്യർത്ഥന നമ്പർ XXXIV-ൽ ഉൾപ്പെടുന്ന വനം, വിദ്യാഭ്യാസം, കായികവിനോദം, കല, സംസ്കാരം എന്നിവയുൾപ്പെടുന്ന ധനാഭ്യർത്ഥന നമ്പർ XVII-ന്റെ പരിധിയിൽ വരുന്ന പരിസ്ഥിതി, ധനാഭ്യർത്ഥന നമ്പർ XX-ന്റെ പരിധിയിൽ വരുന്ന ശുദ്ധജലവിതരണവും ശുചീകരണവും, ധനാഭ്യർത്ഥന നമ്പർ XLII-ന്റെ പരിധിയിൽ വരുന്ന വിനോദസഞ്ചാരം എന്നിവ ഉൾപ്പെടുത്തിയിട്ടുണ്ട്. 2011-2012 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് 2011 സെപ്റ്റംബർ 26-ന് സഭയിൽ സമർപ്പിക്കുകയുണ്ടായി. ഈ റിപ്പോർട്ടിൽ വനം, പരിസ്ഥിതി, ടൂറിസം എന്നീ വകുപ്പുകളുമായി ബന്ധപ്പെട്ട് ആകെ 25 ശുപാർശകളാണ് ഉണ്ടായിരുന്നത്. പ്രസ്തുത റിപ്പോർട്ടിലെ വനം വകുപ്പിനെ സംബന്ധിക്കുന്ന ശുപാർശകളിന്മേൽ സർക്കാർ സ്വീകരിച്ച അനന്തരനടപടികളുടെ സ്റ്റേറ്റ്മെന്റുകൾ സമിതിയുടെ 19-6-2012-ലെ യോഗത്തിലും, ടൂറിസം വകുപ്പുമായി ബന്ധപ്പെട്ട ശുപാർശകളിന്മേലുള്ള അനന്തര നടപടി സ്റ്റേറ്റ്മെന്റുകൾ സമിതിയുടെ 19-7-2012-ലെ യോഗത്തിലും പരിഗണിക്കുകയുണ്ടായി.

3. രണ്ടു ഭാഗങ്ങളുള്ള ഈ റിപ്പോർട്ടിലെ ഒന്നാം ഭാഗത്ത് റിപ്പോർട്ടുകളിലെ ശുപാർശകളിന്മേൽ ലഭിച്ച സർക്കാർ സ്വീകരിച്ച നടപടി സ്റ്റേറ്റ്മെന്റുകളും രണ്ടാം ഭാഗത്ത് സർക്കാരിൽ നിന്ന് അനന്തരനടപടി സ്റ്റേറ്റ്മെന്റ് ലഭിക്കാത്ത ശുപാർശയും ചേർത്തിരിക്കുന്നു.

4. സമിതി 2012 ജൂലൈ മാസം 19-ാം തീയതി ചേർന്ന യോഗത്തിൽ ഈ റിപ്പോർട്ട് അംഗീകരിച്ചു.

കെ. ബി. ഗണേഷ് കുമാർ,

തിരുവനന്തപുരം,  
2012 ജൂലൈ 19.

ചെയർമാൻ,  
സബ്ജക്ട് കമ്മിറ്റി X.

## റിപ്പോർട്ട്

2011-2012 സാമ്പത്തിക വർഷത്തെ ധനാഭ്യർത്ഥനകളുടെ പരിശോധനയുടെ അടിസ്ഥാനത്തിലുള്ള വനവും പരിസ്ഥിതിയും വിനോദസഞ്ചാരവും സംബന്ധിച്ച സബ്ജക്ട് കമ്മിറ്റി X-ന്റെ ഒന്നാമത് റിപ്പോർട്ടിലെ വനം, ടൂറിസം എന്നീ വകുപ്പുകളുമായി ബന്ധപ്പെട്ട ശുപാർശകളിന്മേൽ സർക്കാർ സ്വീകരിച്ച അനന്തര നടപടികൾ അടങ്ങുന്നതാണ് ഈ റിപ്പോർട്ട്.

### ഭാഗം 1

#### ധനാഭ്യർത്ഥന നമ്പർ XXXIV—വനവും വന്യജീവിയും

##### ശുപാർശ

4406-01-070-99-34-0C—റോഡുകൾ

വനങ്ങളെ കാട്ടുതീയിൽ നിന്നും സംരക്ഷിക്കുന്നതിനുള്ള പ്രവർത്തനങ്ങൾക്കും വനവിഭവങ്ങളുടെ വിപണനം നടത്തുന്നതിനും അത്യാവശ്യം വാഹന ഗതാഗതം സാധ്യമാക്കുന്ന റോഡുകൾ ആവശ്യപ്പെടുകയാണ്. ഈ റോഡുകളുടെ അറ്റകുറ്റപ്പണിക്കായി ഇപ്പോൾ അനുവദിച്ച തുക അപര്യാപ്തമായതിനാൽ 111.75 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 1)

##### സ്വീകരിച്ച നടപടി

ധനപുനർവിനിയോഗം വഴി ഈ ആവശ്യത്തിനായി 92 ലക്ഷം രൂപ അധികമായി നൽകിയിട്ടുണ്ട്.

##### ശുപാർശ

4406-01-070-97—കെട്ടിടങ്ങൾ

കെട്ടിടങ്ങൾ നിർമ്മിക്കുന്നതിനും ഫോറസ്റ്റ് സ്റ്റേഷനുകൾ സ്ഥാപിക്കുന്നതിനും അറ്റകുറ്റപ്പണികൾക്കും പുറമേ ഭൂതത്താൻകെട്ട്, ഇടമലയാർ ഫോറസ്റ്റ് സ്റ്റേഷനുകൾ വൈദ്യുതീകരണം ഉൾപ്പെടെയുള്ള പ്രവർത്തനങ്ങൾക്ക് ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 30 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 2)

##### സ്വീകരിച്ച നടപടി

ഈ ബഡ്ജറ്റ് ഹെഡിൽ അധിക തുകയൊന്നും നൽകിയില്ല.

##### ശുപാർശ

2406-02-110-68—ജൈവ വൈവിധ്യ സംരക്ഷണം

ജൈവ വൈവിധ്യ സംരക്ഷണം, വനാതിർത്തിയോട് ചേർന്ന് വില്ലേജുകളിലും വനത്തിനുള്ളിലെ ആദിവാസി സെറ്റിൽമെന്റുകളിലും വന്യജീവി ആക്രമണംമൂലമുള്ള നാശനഷ്ടങ്ങൾ പരിഹരിക്കൽ, ആനയുടെ ആക്രമണം തടയാൻ ട്രഞ്ച്, വൈദ്യുത 1041/2012.

കമ്പിവേലി തുടങ്ങിയവയുടെ നിർമ്മാണം, ആവാസ വ്യവസ്ഥ മെച്ചപ്പെടുത്തൽ, പൊതുജനങ്ങളിൽ പ്രകൃതി സംരക്ഷണ അവബോധം വളർത്തുക, കാട്ടുതീ തടയൽ, പരിസ്ഥിതി വികസന പ്രവർത്തനം, വന്യജീവി വാരാഘോഷം എന്നീ പ്രവർത്തനങ്ങൾ നടത്തുന്നതിനായി അനുവദിച്ച തുക അപര്യാപ്തമാണ്. ആയതിനാൽ ഈ ശീർഷകത്തിൽ ബഡ്ജറ്റ് വിഹിതമായി അനുവദിച്ച 350 ലക്ഷം രൂപ 450 ലക്ഷം രൂപയായി വർദ്ധിപ്പിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 3)

സ്വീകരിച്ച നടപടി

ഈ ബഡ്ജറ്റ് ഹെഡിൽ അധിക തുകയൊന്നും നൽകിയില്ല.

ശുപാർശ

2406-01-800-98—വനങ്ങളെ സംബന്ധിച്ചുള്ള പ്രചരണവും പരസ്യവും

സാമൂഹ്യവനവൽക്കരണ വിഭാഗത്തിന്റെ കീഴിൽ നടപ്പിലാക്കി വരുന്ന ഹരിതകേരളം, നമ്മുടെ മരം, വഴിയോരതണൽ മുതലായ പദ്ധതികളുടെ നടത്തിപ്പിനും ബോധവൽക്കരണ പരിപാടികൾക്കുള്ള ചെലവുകൾക്കും ഈ തുക അപര്യാപ്തമായതിനാൽ ഈ സാമ്പത്തിക വർഷം ഈയിനത്തിൽ 200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 4)

സ്വീകരിച്ച നടപടി

ഈ ബഡ്ജറ്റ് ഹെഡിൽ അധിക തുകയൊന്നും നൽകിയില്ല.

ശുപാർശ

2406-01-070-99—റോഡുകളും പാലങ്ങളും

ഈ ശീർഷകത്തിൽ റോഡുകളുടെയും പാലങ്ങളുടെയും നിർമ്മാണത്തിനും അറ്റകുറ്റപ്പണികൾക്കുമായി അനുവദിച്ചിരുന്ന തുക സാധനങ്ങളുടെ വിലക്കയറ്റം, ട്രാൻസ്പോർട്ടേഷൻ ചെലവിലുണ്ടായ വർദ്ധനവ് എന്നിവ പരിഗണിക്കുമ്പോൾ അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ സാമ്പത്തിക വർഷം ഈ ശീർഷകത്തിൽ 10 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 5)

സ്വീകരിച്ച നടപടി

ധനപുനർവിനിയോഗം വഴി ഈ ശീർഷകത്തിൽ 7 ലക്ഷം രൂപ അധികമായി നൽകിയിട്ടുണ്ട്.



ശുപാർശ

2406-01-800-92—വന്യമൃഗങ്ങളുടെ ആക്രമണത്തിനിരയാകുന്നവർക്കുള്ള ആശ്വാസം

വന്യജീവി നിർവ്വചനത്തിലെ ഷെഡ്യൂൾ 1-ഉം ഷെഡ്യൂൾ 2-ലെ പാർട്ട് 2-ഉം ഉൾപ്പെടുന്ന വന്യമൃഗങ്ങളുടെ ആക്രമണത്തിന് ഇരയാകുന്നവർക്ക് മാത്രമാണ് നഷ്ടപരിഹാരം നൽകിക്കൊണ്ടിരിക്കുന്നത്. കാട്ടുപന്നിയുടെ ആക്രമണംമൂലമാണ് കൂടുതൽ നാശനഷ്ടങ്ങൾ ഉണ്ടാകുന്നത്. ഇതുകൊണ്ടിടയിൽ അനുവദിച്ച ബഡ്ജറ്റ് വിഹിതം തുലോം കുറവായതിനാൽ 150 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 6)

സ്വീകരിച്ച നടപടി

പ്രസ്തുത ശീർഷകത്തിൽ 39 ലക്ഷം രൂപ അധികമായി അനുവദിച്ചിട്ടുണ്ട്.

ശുപാർശ

വനം വകുപ്പിലെ ഉദ്യോഗസ്ഥർക്ക് മെഡിക്കൽ റീ-ഇംബേഴ്സ്മെന്റ് നൽകുന്നതിനുവേണ്ടി അനുവദിച്ചിരിക്കുന്ന തുക അപര്യാപ്തമായതിനാൽ വിവിധ ശീർഷകത്തിൽ താഴെപ്പറയും പ്രകാരം അധിക തുക വകയിരുത്തണമെന്ന് സമിതി ശുപാർശ ചെയ്യുന്നു.

- 1. 2406-01-001-99-01(4) ചീഫ് ഫോറസ്റ്റ് കൺസർവേറ്ററുടെ ഓഫീസ്—50,000 രൂപ
- 2. 2406-01-001-98-01(4) ഫോറസ്റ്റ് കൺസർവേറ്ററുടെ ഓഫീസ്—50,000 രൂപ
- 3. 2406-01-001-97-01(4) വർക്കിംഗ് പ്ലാൻ ആന്റ് റിസർച്ച് സർക്കിൾ—50,000 രൂപ
- 4. 2406-01-001-96-01(4) വിജിലൻസ് ആന്റ് ഇവാലുവേഷൻ—50,000 രൂപ
- 5. 2406-01-001-95-01(4) ഡിസ്ട്രിക്ട് ഓഫീസ്—4 ലക്ഷം രൂപ

(ഖണ്ഡിക 7)

സ്വീകരിച്ച നടപടി

ധനപുനർവിനിയോഗം വഴി 2406-01-001-95-01 (4) എന്ന ശീർഷകത്തിൽ 18.45 ലക്ഷം രൂപ അധികമായി അനുവദിച്ചിട്ടുണ്ട്. മറ്റു ശീർഷകത്തിൽ അധികമായി തുക അനുവദിച്ചിട്ടില്ല.

ശുപാർശ

വനം വകുപ്പിലെ ഉദ്യോഗസ്ഥർക്ക് യാത്രാബത്ത ഇനത്തിൽ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാലും മുൻകാലങ്ങളിലുള്ള യാത്രാബത്ത ചെലവുകളുടെ ബില്ലുകൾ പല ഡിവിഷനുകളിലും പാസ്സാക്കേണ്ടതായിട്ടുള്ളതിനാലും വിവിധ ശീർഷകങ്ങളിൽ താഴെപ്പറയും പ്രകാരം അധിക തുക വകയിരുത്തണമെന്ന് സമിതി ശുപാർശ ചെയ്യുന്നു :

- 1. 2406-01-001-99-04(1) ചീഫ് ഫോറസ്റ്റ് കൺസർവേറ്ററുടെ ഓഫീസ്—3 ലക്ഷം രൂപ
- 2. 2406-01-001-96-04(1) വിജിലൻസ് ആന്റ് ഇവാലുവേഷൻ—3.5 ലക്ഷം രൂപ
- 3. 2406-01-001-95-04(1) ഡിസ്ട്രിക്ട് ഓഫീസ്—3 ലക്ഷം രൂപ

(ഖണ്ഡിക 8)

സ്വീകരിച്ച നടപടി

താഴെ പറയുന്ന ശീർഷകങ്ങളിൽ ധനപുനർവിനിയോഗം വഴി അധികമായി തുക അനുവദിച്ചിട്ടുണ്ട് :

- 1. 2406-01-001-95-04(1)-4.89 ലക്ഷം രൂപ
- 2. 2406-01-001-96-04(1)-5.2 ലക്ഷം രൂപ

പൊതു ശുപാർശ

കേന്ദ്രസഹായം ലഭ്യമാക്കുന്ന പദ്ധതികളുടെ ആകെ ചെലവിന്റെ 50% കേന്ദ്രവും 50% സംസ്ഥാനവുമാണ് വഹിക്കുന്നത്. എന്നാൽ കേന്ദ്ര ഗവൺമെന്റിന്റെ ധനസ്ഥിതി അനുസരിച്ച് പലപ്പോഴും ഈ തുകയിൽ വ്യത്യാസമുണ്ടാകുന്നു. കേന്ദ്രത്തിൽ നിന്ന് പദ്ധതി ചെലവിനായി എത്ര തുക കിട്ടുന്നുവോ അതേ തുക മാത്രമേ ചെലവാക്കാൻ ധനകാര്യ വകുപ്പ് അനുവദിക്കാറുള്ളൂ. സംസ്ഥാന വിഹിതം ചെലവഴിക്കണമെങ്കിൽ കേന്ദ്ര വിഹിതം ലഭ്യമാക്കുന്നതുവരെ കാത്തിരിക്കേണ്ടി വരുന്നതു കാരണം സീസണൽ ആയ പല പണികളും ചെയ്യാൻ പറ്റാതെ വരുന്ന അവസ്ഥയാണുള്ളത്. ആയതിനാൽ കേന്ദ്ര സഹായ പദ്ധതി അനുസരിച്ചുള്ള കേന്ദ്ര ഫണ്ട് ലഭിക്കുന്നതുവരെ കാത്തുനിൽക്കാതെ 50% സംസ്ഥാന വിഹിതം നേരത്തേ ചെലവഴിക്കുന്നതിനുള്ള അനുവാദം നൽകണമെന്ന് സമിതി ശുപാർശ ചെയ്യുന്നു.

(ഖണ്ഡിക 9)

സ്വീകരിച്ച നടപടി

അനുവാദം നൽകിയിട്ടില്ല. എന്നിരുന്നാലും 2011-2012 സാമ്പത്തിക വർഷത്തിൽ ബഡ്ജറ്റിൽ വകയിരുത്തിയിരുന്ന തുക മുഴുവൻ സർക്കാർ അനുവദിച്ചിട്ടുണ്ട്.

ധനകാര്യ വകുപ്പ്

സ്വീകരിച്ച നടപടി

ബഡ്ജറ്റിൽ 50% CSS-ന് വകയിരുത്തിയിട്ടുള്ള തുകയുടെ സംസ്ഥാന വിഹിതം മുൻകൂറായി സാധാരണ നൽകി വരാത്തത് കേന്ദ്ര വിഹിതം യഥാസമയം ലഭ്യമാക്കുന്നതിൽ നിർവ്വഹണ വകുപ്പുകൾ വീഴ്ച വരുത്താനിടയുള്ളതിനാലാണ്. നിയമസഭാ സമിതിയുടെ ശുപാർശ പരിഗണിച്ച്, കേന്ദ്രഫണ്ട് സമയബന്ധിതമായി നേടിയെടുക്കുന്നതിന് പദ്ധതി നിർവ്വഹണ വകുപ്പുകൾ നടപടി സ്വീകരിക്കും എന്ന ഉറപ്പിന്മേൽ നിലവിൽ നടന്നുവരുന്ന പദ്ധതിക്ക് സംസ്ഥാന

വിഹിതം മുൻകൂർ നൽകുന്നതിനും, പുതുതായി ബഡ്ജറ്റിൽ ഉൾക്കൊള്ളിക്കുന്ന പദ്ധതികൾക്ക് കേന്ദ്ര ഗവൺമെന്റ് അനുമതി നൽകുന്നതിന്റെ അടിസ്ഥാനത്തിൽ സംസ്ഥാന ബഡ്ജറ്റിൽ വകയിരുത്തിയിരിക്കുന്ന തുകയിൽ നിന്നും അപ്രകാരമുള്ള പദ്ധതിയുടെ ചെലവ് വഹിക്കുന്നതിനുമുള്ള അനുമതി നൽകുന്നതിന് യഥാസമയം നടപടി സ്വീകരിക്കുന്നതാണ്.

**ധനാഭ്യർത്ഥന നമ്പർ XLII—വിനോദസഞ്ചാരം**

ശുപാർശ

5452-01-190-99—കേരള വിനോദസഞ്ചാര വികസന കോർപ്പറേഷൻ

നടപ്പു സാമ്പത്തിക വർഷം മൊത്തം 45 കോടി രൂപയുടെ വികസന പ്രവർത്തനങ്ങളാണ് കെ.റ്റി.ഡി.സി. നടപ്പിലാക്കാൻ ഉദ്ദേശിക്കുന്നത്. പുതിയ പദ്ധതികൾ നടപ്പിലാക്കാനും മുൻ വർഷത്തെ പദ്ധതികൾ പൂർത്തിയാക്കാനും ഇപ്പോൾ അനുവദിച്ച തുക അപര്യാപ്തമായതിനാൽ ഈ ശീർഷകത്തിൽ 10 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 11)

സ്വീകരിച്ച നടപടി

ശുപാർശ ചെയ്ത തുക അനുവദിച്ചിട്ടില്ല.

ശുപാർശ

5452-01-190-98—ടൂറിസ്റ്റ് റിസോർട്ട് (കേരള) ക്ലിപ്തം

പൊതു സ്വകാര്യ പങ്കാളിത്ത മാതൃകയിൽ അടിസ്ഥാന സൗകര്യ വികസന പദ്ധതികൾ നടപ്പിലാക്കുന്നതിനും വിനോദസഞ്ചാര മേഖലയിൽ നിക്ഷേപ സൗകര്യം ഒരുക്കുന്നതിനും ഈ ശീർഷകത്തിൽ 6.15 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 12)

സ്വീകരിച്ച നടപടി

ശുപാർശ ചെയ്ത തുക അനുവദിച്ചിട്ടില്ല.

ശുപാർശ

5452-01-190-96—ബേക്കൽ റിസോർട്ട് ഡെവലപ്പ്മെന്റ് കോർപ്പറേഷൻ

ബേക്കൽ റിസോർട്ട് ഡെവലപ്പ്മെന്റ് കോർപ്പറേഷന് സ്വന്തം ഓഫീസ്, ഗസ്റ്റ് ഹൗസ് എന്നിവ നിർമ്മിക്കുന്നതിനും പള്ളിക്കരയിൽ ഹെൽത്ത് ടൂറിസം സെന്റർ നിർമ്മിക്കുന്നതിനും മോഡൽ റോഡുകൾ, ബേക്കൽ കോട്ടയ്ക്കു സമീപം ഇൻഫർമേഷൻ സെന്റർ, കൾച്ചറൽ സെന്റർ എന്നിവ ആരംഭിക്കുന്നതിനും ഈ ശീർഷകത്തിൽ 38.85 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 13)

സ്വീകരിച്ച നടപടി

ശുപാർശ ചെയ്ത തുക അനുവദിച്ചിട്ടില്ല.

ശുപാർശ

5452-01-800-94—ആർ.ഐ.ഡി.എഫ്. ടൂറിസം റോഡ് പദ്ധതികൾ

ആർ.ഐ.ഡി.എഫ്. പദ്ധതിയുടെ ഭാഗമായ കോട്ടയം-കുമരകം റോഡ് പൂർത്തിയാക്കിയ സാഹചര്യത്തിൽ പ്രവർത്തിയുടെ ബിൽ നൽകാനും സ്പിൽ ഓവർ വർക്കുകൾക്കുമായി കൂടുതൽ തുക ആവശ്യമായതിനാൽ ഈ ശീർഷകത്തിൽ 7 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 14)

സ്വീകരിച്ച നടപടി

ശുപാർശ ചെയ്ത തുക ലഭിച്ചു. പദ്ധതി പൂർണ്ണമായും നടപ്പിലാക്കി.

ശുപാർശ

5452-01-800-87—അടിസ്ഥാന സൗകര്യങ്ങൾ മെച്ചപ്പെടുത്തൽ

വിനോദസഞ്ചാരികൾക്ക് താമസത്തിനുകുറവിയം ഗസ്റ്റ് ഹൗസുകൾ ആധുനിക രീതിയിൽ നവീകരിക്കുന്നതിന് ഇപ്പോൾ വകയിരുത്തിയിട്ടുള്ള തുക അപര്യാപ്തമാണ്. ആയതിനാൽ ഈ ശീർഷകത്തിൽ 7 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 15)

സ്വീകരിച്ച നടപടി

ശുപാർശ ചെയ്ത തുക അനുവദിച്ചിട്ടില്ല.

ശുപാർശ

5452-01-800-84—മുസിരിസ് പൈതൃക പദ്ധതി

എറണാകുളം ജില്ലയിലെ പറവൂർ, തൃശ്ശൂർ ജില്ലയിലെ കൊടുങ്ങല്ലൂർ, ചേന്ദമംഗലം എന്നീ സ്ഥലങ്ങളിലെ ചരിത്ര സ്മാരകങ്ങളെ ബന്ധിപ്പിച്ച് നടപ്പിലാക്കി വരുന്ന മുസിരിസ് പൈതൃക സംരക്ഷണ പദ്ധതിക്ക് അനുവദിച്ച തുക അപര്യാപ്തമായതിനാൽ പദ്ധതിയുടെ സുഗമമായ നടത്തിപ്പിന് 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 16)

സ്വീകരിച്ച നടപടി

ശുപാർശ ചെയ്ത തുക അനുവദിച്ചിട്ടില്ല.

ശുപാർശ

5452-01-800-83—തലശ്ശേരി പൈതൃക പദ്ധതി

കണ്ണൂർ ജില്ലയിലെ തലശ്ശേരിയിലും പരിസര പ്രദേശങ്ങളിലുമായി വ്യാപിച്ചു കിടക്കുന്ന പൈതൃക ശേഷിപ്പുകളെ നവീകരിച്ച് ടൂറിസം ആകർഷകമാക്കുന്നതിനുള്ള നവീന പദ്ധതിയായ തലശ്ശേരി പൈതൃക സംരക്ഷണ പദ്ധതിക്ക് 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 17)

സ്വീകരിച്ച നടപടി

231.4 ലക്ഷം രൂപ Re-appropriation അനുവദിച്ചു [G.O.(Rt.) 3172/12/Fin. dated 31-3-2012 പ്രകാരം].

ശുപാർശ

3452-80-800-78—കേരള ഇൻസ്റ്റിറ്റ്യൂട്ട് ഓഫ് ടൂറിസം ആന്റ് ട്രാവൽ സ്റ്റഡീസും കേരള ഇൻസ്റ്റിറ്റ്യൂട്ട് ഓഫ് ഹോസ്പിറ്റാലിറ്റി മാനേജ്മെന്റ് സ്റ്റഡീസും (കിറ്റ്സ്)

കിറ്റ്സിന്റെ അക്കാഡമിക് മന്ദിര നവീകരണത്തിന് 50 ലക്ഷം രൂപയും നിലവിലുള്ള റസിഡൻസി ബിൽഡിംഗ് സംരക്ഷിക്കുന്നതിന് 1 കോടി രൂപയും ലേഡീസ് ഹോസ്റ്റൽ നിർമ്മാണത്തിന് 2 കോടി രൂപയും എന്റർപ്രണർഷിപ്പ് ഡെവലപ്പ്മെന്റ് സെന്ററിനായി 10 ലക്ഷം രൂപയും റിസർച്ച് സ്റ്റഡിക്കായി 25 ലക്ഷം രൂപയും മറ്റ് റിസർച്ച് പദ്ധതികൾക്കായി 5 ലക്ഷം രൂപയും കമ്പ്യൂട്ടർ വൽക്കരണത്തിനും എം.ഫിൽ. കോഴ്സ് തുടങ്ങുന്നതിനും സ്റ്റഡി സെന്റർ ഡെവലപ്പ്മെന്റിനും വേണ്ടി 10 ലക്ഷം രൂപ വീതവും അധികച്ചെലവ് പ്രതീക്ഷിക്കുന്നു. പ്രസ്തുത പ്രവർത്തനങ്ങൾ നടത്തുന്നതിനായി ഈ ശീർഷകത്തിൽ 4 കോടി 20 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 18)

സ്വീകരിച്ച നടപടി

അധിക തുക ആവശ്യപ്പെട്ടിട്ടില്ല.

ശുപാർശ

3452-80-800-92—വിനോദസഞ്ചാര സ്വാധീനത്തെ കുറിച്ചുള്ള പഠനവും സ്ഥിതിവിവര കണക്കുകൾ ശേഖരിക്കലും

ഓരോ ജില്ലയിലേയും ടൂറിസം കേന്ദ്രങ്ങളെയും അവയുടെ ടൂറിസം സാധ്യതകളെക്കുറിച്ചും പ്രത്യേകം സർവ്വേകളും പഠനങ്ങളും നടത്തി ടൂറിസം മേഖലയുടെ വികസനത്തിനുള്ള നിരവധി പരിപാടികൾ ആവിഷ്കരിച്ച്

നടപ്പിലാക്കുന്നതിന് ഈ ശീർഷകത്തിൽ വകയിരുത്തിയിട്ടുള്ള തുക വളരെ പരിമിതമാണ്. ആയതിനാൽ ഈ തുക 50 ലക്ഷമായി വർദ്ധിപ്പിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 19)

സ്വീകരിച്ച നടപടി

ശുപാർശ ചെയ്ത തുക അനുവദിച്ചിട്ടില്ല.

ശുപാർശ

3452-80-104-98—ടൂറിസ്റ്റ് പ്രചരണം

കേരള ടൂറിസത്തിന്റെ പ്രചരണ പരിപാടി ആവിഷ്കരിച്ച് നടപ്പിലാക്കുന്നതിന്റെ ഭാഗമായി അന്തർദേശീയ മേളകളിൽ പങ്കെടുക്കുന്നതിനും റോഡ് ഷോകൾ സംഘടിപ്പിക്കുന്നതിനും, അന്തർദേശീയ മാധ്യമങ്ങളിൽ പരസ്യം ചെയ്യുന്നതിനും, സി.ഡി.കൾ, ബ്രോഷറുകൾ എന്നിവ തയ്യാറാക്കുന്നതിനും ഇപ്പോൾ അനുവദിച്ച തുക അപര്യാപ്തമാണെന്ന് സമിതി മനസ്സിലാക്കുന്നു. കൂടാതെ സ്പിൽ ഓവർ വർക്കുകൾക്ക് തുകകൾ കൊടുക്കേണ്ടതും അനിവാര്യമാണ്. ആയതിനാൽ ഈ ശീർഷകത്തിൽ 25 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 20)

സ്വീകരിച്ച നടപടി

500 ലക്ഷം രൂപ [G.O. (Rt.) 1444/12/Fin. dated 17-2-2012 പ്രകാരം] Additional Authorization അനുവദിച്ചതു കൂടാതെ 68.87 ലക്ഷം രൂപ Re-appropriation അനുവദിച്ചു. അങ്ങനെ ആകെ 568.87 ലക്ഷം രൂപ അധികമായി ലഭിച്ചു.

ശുപാർശ

3452-80-800-90-(29)—വിനോദസഞ്ചാര കേന്ദ്രങ്ങളിൽ അടിസ്ഥാന സൗകര്യങ്ങൾ മെച്ചപ്പെടുത്തൽ

ഈ ശീർഷകത്തിൽ വിനോദസഞ്ചാര കേന്ദ്രങ്ങളിൽ പശ്ചാത്തല സൗകര്യമൊരുക്കലിനും മെച്ചപ്പെടുത്തലുകൾക്കുമായി അനുവദിച്ച തുക അപര്യാപ്തമായതിനാൽ 7 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 21)

സ്വീകരിച്ച നടപടി

അധിക തുക ആവശ്യപ്പെട്ടിട്ടില്ല.

ശുപാർശ

3452-80-001—ഭരണവും നടത്തിപ്പും-99 ഭരണം (04)-യാത്രാബത്ത

ഈ ശീർഷകത്തിൽ യാത്രാച്ചെലവിനായി ഉൾപ്പെടുത്തിയിട്ടുള്ള തുക അപര്യാപ്തമായതിനാൽ 3.5 ലക്ഷം രൂപയായി ഉയർത്താൻ സമിതി ശുപാർശ ചെയ്യുന്നു.

(ഖണ്ഡിക 22)

സ്വീകരിച്ച നടപടി

G.O. (Rt.) 4092/12/Fin. dated 31-3-2012 പ്രകാരം 2 ലക്ഷം രൂപ Additional Authorization അനുവദിച്ചിട്ടുണ്ട്. കൂടാതെ 1.65 ലക്ഷം Re-appropriation അനുവദിച്ചു G.O. (Rt.) 3036/12/Fin. dated 31-3-2012) അങ്ങനെ ആകെ 3.65 ലക്ഷം രൂപ അധികമായി അനുവദിച്ചു. ഇവയെല്ലാം 2011-2012 സാമ്പത്തിക വർഷം തന്നെ റെഗുലറൈസ് ചെയ്തിട്ടുണ്ട്.

ശുപാർശ

3452-80-001—ഭരണവും നടത്തിപ്പും-99 ഭരണം (34)-മറ്റുചെലവുകൾ

വിശിഷ്ടാതിഥികൾ, സർക്കാരിന്റെ മറ്റ് അതിഥികൾ എന്നിവരുടെ സന്ദർശനം പ്രമാണിച്ച് താമസം, ഭക്ഷണം, വാഹനം എന്നിവയ്ക്കുള്ള ചെലവുകളും മറ്റ് ഓഫീസ് ചെലവുകളും ഈ ശീർഷകത്തിൽ നിന്നാണ് വഹിക്കുന്നത്. ഈയിനത്തിൽ ഇപ്പോൾ അനുവദിച്ചിരിക്കുന്ന തുക അപര്യാപ്തമായതിനാൽ 25 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 23)

സ്വീകരിച്ച നടപടി

2011-2012-ൽ ആകെ 67,89,000 അധികമായി ചെലവഴിക്കുകയും അത് G.O. (Rt.) 4092/12/Fin. dated 31-3-2012 വഴി റെഗുലറൈസ് ചെയ്തിട്ടുണ്ട്.

ശുപാർശ

3452-80-001-95—ഗസ്റ്റ് ഹൗസുകളും യാത്രി നിവാസുകളും ടൂറിസ്റ്റ് ലോഡ്ജുകളും (34)—മറ്റ് ചെലവുകൾ

ഭക്ഷണസാധന സാമഗ്രികൾ വാങ്ങുന്നതിനായി വക കൊള്ളിച്ചിരിക്കുന്ന തുക അപര്യാപ്തമായതിനാൽ, ഈ ശീർഷകത്തിൽ ബഡ്ജറ്റ് വിഹിതം 25 ലക്ഷം രൂപയായി ഉയർത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 24)

സ്വീകരിച്ച നടപടി

2011-2012-ൽ ആകെ 14,97,000 അധികമായി ചെലവഴിക്കുകയും അത് G.O. (Rt.) 4092/12/Fin. dated 31-3-2012 വഴി റെഗുലറൈസ് ചെയ്തിട്ടുണ്ട്.

ശുപാർശ

3452-80-104-98—ടൂറിസ്റ്റ് പ്രചരണം-08-പരസ്യപ്രചാരണം

പരസ്യം, പ്രചാരണം എന്ന ശീർഷകത്തിൽ നിന്നാണ് ഓണാഘോഷത്തിനുള്ള ചെലവ് വഹിക്കുന്നത്. ഈ തുക അപര്യാപ്തമായതിനാൽ 50 ലക്ഷം രൂപ ഈയിനത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 25)

സ്വീകരിച്ച നടപടി

ഈ തുക പൂർണ്ണമായും ചെലവഴിച്ചു.

**ഭാഗം 2**

ആക്ഷൻ ടേക്കൺ സ്റ്റേറ്റ്‌മെന്റ് ലഭിക്കാത്ത ശുപാർശ

**ധനാഭ്യർത്ഥന XVII—പരിസ്ഥിതി വകുപ്പ്**

പൊതു ശുപാർശ

സോളിഡ് വേസ്റ്റ് മാനേജ്മെന്റ് പ്രോജക്ടുകൾ വിജയകരമായി നടത്തുന്ന ദക്ഷിണേന്ത്യൻ സംസ്ഥാനങ്ങൾ (തമിഴ്നാട്ടിലെ കോയമ്പത്തൂർ, ആന്ധ്രപ്രദേശിലെ ഹൈദരാബാദ്, കർണാടകയിലെ ബാംഗ്ലൂർ) സന്ദർശിച്ച് കാര്യങ്ങൾ പഠിച്ച് റിപ്പോർട്ട് തയ്യാറാക്കി ഖരമാലിന്യ നിർമ്മാർജ്ജനത്തിന് ഒരു ശാശ്വത പരിഹാരം കാണണമെന്ന് സമിതി ശുപാർശ ചെയ്യുന്നു.

(ഖണ്ഡിക 10)

തിരുവനന്തപുരം,  
2012 ജൂലൈ 19.

കെ. ബി. ഗണേഷ് കുമാർ,  
ചെയർമാൻ,  
സബ്ജക്ട് കമ്മിറ്റി X.